

విదివిలాసం

కాలేజికాంపాండుదాటి రోడ్డుపైకివచ్చాడు చంద్రమాళి.
 ఏవైపువెళ్లడమా అని కాసేపు తటపటాయించాడు. పట్టణంలో ఏమూలకు వెళ్ళినా ప్రోద్దుపోతుంది. ఆమాటకొస్తే ప్రోద్దుపోవడమెలాగన్నది చంద్రమాళి కొక సమస్య కానే కాదు. పుస్తకం చేతబబ్బుకుని ఏకాంతంగా ఏచెట్టుకింద కూర్చున్నా చంద్రమాళికి గంటలకు గంటలే దొరికిపోతాయి. అలాగని అతడు వంచినతల సైకెత్తకుండా పుస్తకాన్ని ఆసాంతం చదివేస్తాడని గాదు. అలా చదవకపోవడం అటుండగా వాక్యానికీ, వాక్యానికీ బ్రేకుపడుతుంది. ప్రతీవాక్యమూ అతని భావజలధిలో కవ్వంలా గిరగిరి తిరిగిపోతుంది. ఊహలకు పైన ఊహలు అల్లుకపోతాయి. ఇంతగా ఆలోచించగలిగిన చంద్రమాళికి కొన్ని కొన్ని చిన్నవిషయాల

నుగురించి ఆలోచించడం బొత్తిగా చేతగాను. ఏవైపుగా వెళ్ళాలి? ఎప్పుడు భోజనం చేయాలి? ఎప్పుడెప్పుడు ఎలాటి వ్రుడుపులు తొడుక్కోవాలి? ఏవేళప్పుడు పడుకోవాలి?—ఉండవలూ, తల చించుకున్నా వీటికి సమాధానం స్ఫురించదు చంద్రమాళికి. అతడు తోడిలెక్కెరరును సిన్సియర్ గా అడిగి చూచాడుగూడా—“దీనికేమైనా రెమిడి చెప్పగలవా?” అని. అడిగి యింకా అరగంటగడవలేదు. అందు కామిత్యుడు ఓచిత్రమైన సమాధానం చెప్పాడు—

“డియర్ చంద్రమాళీ! భావాంబరంనుంచి కిందికి దిగలాగి ఒక్కొక్కసేపై నా నిన్ను నేలపైన నడిపించడానికి నా కొక్క వ్రుసాయం మాత్రమే స్ఫురిస్తోంది. అనురాగాలాపాలతో మత్తెక్కించడానికి గాకపోయినా చెవిలో యిల్లు గట్టుకుని పోరడానికైనా నువ్వొక అమ్మాయి మెడలో మూడుముళ్లు వేయాలి. ఆ అమ్మాయి వివేకం గలిగిన చిన్నదైతే నీకొక టైమ్ టేబిల్ ఏర్పరుస్తుంది. నియమాతిక్రమణ జరిగితే చెవులు నులిమి నిన్ను నీఉంహా ప్రపంచం లోనుంచీ వాస్తవ జగత్తులోకి లాక్కుపోతుంది. కానీ వచ్చిన చిక్కెమిటంటే నీ అంతకు నువ్వుగా ప్రేమపురాణాన్ని సాంగో పాంగంగా నడిపించి ఫలశ్రుతిలాంటి పరిణయ

ఘట్టాన్ని చేరుకోలేవు. పోనీ, ఓ అమ్మాయి స్వప్రణయ త్నంతో నీసరసకు రావడానికి ప్రయత్నిస్తే ఆమెను అర్థం చేసుకోనూలేవు. ఈ పరిస్థితిలో ఏంచేయాలో నాకూ తోచ గుండ్రంకాదు. పత్రికల్లో ఓ ప్రకటన వేయించినా బాగుండి పోవును! — 'ఆభివవ ఋష్యశృంగుణ్ణి వలచి వలపించుకో డానికి ఓ అపరశాంతాడేవి కావాలి' — అనీ!"

ఈ జవాబును తలచుకున్న కొద్దీ చంద్రమాళి పెదవుల పైకి చిరునవ్వు చిన్న చిన్నగా చెంపలపైకి ప్రాకడానికి ప్రయత్నిస్తోంది — భావజగత్తువేరు. బాహ్యజగత్తువేరు. భార్యఅన్న వ్యక్తి ఈ రెండింటికి లంకెకాబోలు! ఆమె ముద్దరాలైతే లోకాన్ని మరపించనూగలదు. మూర్ఖురాలైతే సరకాన్ని చూపించనూగలదు. కొంపదీసి తనకు రాబోతున్న భార్య ఈ రెండో తెగకు చేరిన మనిషయితే? — చంద్రమాళి పెదవిపైన చిరునవ్వు చెదరిపోయింది. సోకృ తీసు పెళ్ళాంలాంటి దొక తెవచ్చి మెడకు చుట్టుకుంటే తన గతేం కావాలి?

చంద్రమాళి రోడ్డు వెంట నడుస్తున్నాడు. అతడి కళ్ళ ఎదుట కాళ్లు దూసుకపోతున్నాయి. రిక్షాలు పరుగిడుతున్నాయి. మనుషులు కదిలి పోతున్నారు. ఈ దృశ్యాలన్నీ అరిడికంటికి కనిపిస్తున్నాయిగానీ మెదడుకు మాత్రం అం

దడంలేదు. ఇందియానుభవాలను మెదడుకు చేరవేసే నరాలు ఏకారణంచేతనైనా తమపనిని తాము చేయడం మానుకున్నప్పుడు ఓదృశ్యం కంటికి కనిపించినా కనిపించనట్టే! ఓ శబ్దం చెవికి నిపించినా వినిపించనట్టే! ఈ స్థితికే మరో పేరు—పరధ్యానం!

చదవడం మంచిదే! ఆలోచించడమూ మంచిదే! కానీ ఆ చదవడానికీ ఈ ఆలోచించడానికీ ఓ పరిమితి అవసరం. మితిమీరి మోగిస్తే మద్దెలు పగిలిపోతుంది. బలాన్నంతా పనిదర్శిస్తే తంతులు తెగిపోతాయి. చంద్రమాళి విషయంలోనూ అంతే జరిగింది. విపరీతమైన శ్రమవల్ల బుర్ర పాడై అతడు మూడేళ్ళపాటు మనమనిషి గాకుండా పోయాడు. ఒక సంవత్సరం కీల్పాకులోనూ, రెండేళ్ళు విశాఖసట్టణంలోనూ గడపి మళ్ళీ మనిషిగా మారి ఈ లోకంలో వడ్డాడు.

ఇదిగూడా రెండేళ్ళ కిందటి సంగతి.

ఔప్పటినుంచీ చంద్రమాళికి భయంగానే వుంది-తనేమో ఒంటరివాడు. ఈలోకంలో తనపట్ల శ్రద్ధవహించే వాళ్ళే వరూ లేరు. తల్లి తన చిన్నతనంలోనే గతించింది. అప్పకష్టాలుపడి చదివించిన తండ్రి ఫలితాన్ని కళ్ళజూడకమునుపే కళ్ళు మూసుకున్నాడు. ఆనర్న పరీక్షవ్రాసి స్వగ్రా

మానికి వెళ్లిన క్రొత్తలో తనకు పిచ్చిపట్టింది. భూతాలో పూర్వజన్మ సుకృతం కాస్తా జమగా వుండబట్టి మళ్ళీ స్వస్థత చేకూరింది. నాటినుంచీ తను ఆరోగ్యంపట్ల కొంత శ్రద్ధ తీసుకుంటున్నమాట వాస్తవమే! మునుపటిలా విపరీతంగా చదవడంలేదు. ఆలోచనలు యధావ్రకారంగా చెలరేగు తున్నా అప్పటికప్పుడే వాటిని కట్టిపెట్టడానికి ప్రయత్నిస్తున్నాడు. రాత్రుల్లో బాగా నిద్రపట్టడానికి ఏవో కొన్ని వైద్యప్రక్రియలకు గూడా లోనౌతున్నాడు. కానీ ఎంత చేసినా ఈ పడవకో చుక్కాని మాత్రం అత్యవసరం. లేకుంటే ఏక్షణాన ఏకప్రం వాటిల్లగలదో వూహించడం కష్టం.

“ఇదిగో! బా...బాబూ! మిమ్మల్నే! సాతచావడి వీధికి ఎలా వెళ్ళాలో చెబుతారటండీ!”

“సాతచావడివీధికా!” తల నోక్కుంటూ ఆపల్లెటూరి పెద్దమనిషివైపు చూచాడు చంద్రమూళి. చూస్తుచూస్తూ దగ్గరికి వెళ్లాడు. వెళ్లి “మిమ్మల్ని ఎక్కడో చూచినట్టు జ్ఞాపకం” అన్నాడు.

సరిగ్గా ఆ పల్లెటూరి పెద్దమనిషి గూడా చంద్రమూళి వైపు అలాగే చూస్తూ “నాకూ మిమ్మల్ని ఎక్కడో చూచినట్టే జ్ఞాపకం” అన్నాడు.

“అలాగా! ఆశ్చర్యంగానేవుంది. పోనీ, పూరూ, పేరూ చెప్పండి చూద్దాం” అన్నాడు చంద్రమాళి.

“ఊరు క్రొత్తకోట. పేరు వెంకటనరసయ్య.”

‘క్రొత్తకోట మునసబుగారన్నమాట!’

‘అవును నన్ను మీ రెరుగుదురేమిటి?’ విస్మయంలో తలమునకలై పోతున్నాడు పల్లెటూరి పెద్దమనిషి.

“నేను మిమ్మల్ని ఎరుగడమేగాదు, మీరుకూడా నన్నెరుగుదురు. నేను మిమ్మల్ని ఎన్నడో కలుసుకోవలసింది. కలుసుకుని నాకృతజ్ఞతను తెలుపుకోవలసింది. కానీ ఆలస్యం జరిగిపోయింది. అందుకు మీరు నన్ను మన్నించాలి. మన్నించి ఈపూట నాఅతిథ్యాన్ని స్వీకరించాలి...”

“నన్నా! మీ అతిథ్యాన్ని స్వీకరించమంటారా?”
వెంకటనరసయ్యగారికి మతిపోయినంత పనాతోంది.

‘ఇక్కడ రోడ్డుపైన నిల్చుని మాట్లాడుకోవడమెందుకు? వెళ్తారండి. తీరిగ్గా మాట్లాడుకోవచ్చు?’

బసకు వెళ్ళగానే చంద్రమాళి స్వయంగా చేదబావిలోనుంచీ నీళ్లుచేడి వెంకటనరసయ్యగారిని కాళ్ళూ, చేతులు కడుక్కోమన్నాడు. పొరుగింటి కుర్రాణ్ణి హోటలుకు పంపించి టిఫెన్ తెప్పించాడు. అతిథి ఉపాహారం తీసుకుంటూ

వుండగా బయటికివెళ్లి వీధి మొగదలలోవున్న బంకు లోనుంచీ తాంబూలం తీసుకొచ్చాడు.

ఈ అయోచిత సత్కారం తాకిడికి తట్టుకోలేక పోతున్నారు వెంకటనరసయ్యగారు. చంద్రమాళిగూడా ఆయనను మరెంతోసేపు యిలా సందేహాడోలలో కూచోబెట్టి వుయ్యాలలూపడం భావ్యంకాదనుకున్నాడు.

“నే నెవరినో మీరింకా గుర్తుకు రాలేదుగదండీ ” అన్నాడు.

“అబ్బే, లేదండీ!” కించపడుతూ అన్నారు వెంకటనరసయ్యగారు.

“ఐతే నేనే చెబుతాను; మీవూరికి దావున రైలు దారి పరుగెడుతుందిగదా?”

ఈసారి వెంకటనరసయ్యగారు బిక్క-మొగమే వేసేశారు. చంద్రమాళివైపు దిగాలుపడిచూస్తూ “పరుగెడుతుంది, ఐతేనే?” అన్నారు.

“అయిదేళ్ళకు మునుపు ఆ రైలుదారిపై నీ సంఘటన జరిగింది...”

“నిజమే! దారికడ్డంగా రాళ్ళు పెట్టడం, రైలునిలచి పోవడం, ఎంక్వయిరీ జరగడం...”

“ఆపని చేసింది అప్పట్లో మీ పాపంలో తిరుగుతుం
డిన ఓ పిచ్చివాడు...”

వెంకట సరసయ్యగారికి ముఖాన గుప్పు గుప్పున చెమట
పట్టిపోతుంది. ఆయన కనుగుడ్లు కోడిగ్రుడ్లకుమల్లే పైకి
పెల్లుబుకి పోతున్నాయి.

“ఆ పిచ్చివాణ్ణి నేనే!”

“ఏమిటీ!” భయం అదొక విద్యుల్లతలా వెంకట సర
సయ్యగారి రక్తంలో సుళ్లు తిరిగించేమో! ఆ తొట్టుబా
టులో ఆయనొక గావుకేకపెట్టి బయటికి పారిపోతారేమో
ననిపించింది చంద్రమాలికి!

“భయపడకండి! నేనిప్పుడు పిచ్చివాణ్ణిగాను. మీదయ
వల్ల ఆరుగ్గుతనుంచీ బయట పడగలిగాను.”

“నాదయవల్ల !! నేనేం చేశానని?”

పోలీసులు ఎంక్యాయిరీకి వచ్చారు. ఆపని చేసిందెవరో
మీ మూలంగా వాళ్ళకు తెలిసింది. కానీ ఎంత ప్రయత్నిం
చినా వాళ్ళచేతికి నేను దొరికానుగాను. చివరకు మీ
తోడ్పాటువల్లనే వాళ్లు నన్ను పట్టకో గలిగారు...”

“కానీ అది వ్రసకార మెలాగొతుంది?”

“విధివిధానంలోని విచిత్రమదే మరి ! ఒక్కొక్కప్పుడు అవకారమే వ్రవకారమౌతుంది. పిచ్చివాణ్ణి దండించడానికి శిష్యాస్మృతి బప్పుకోను. అలాగని వదిలిపెడితే నేను మళ్ళీ అలాటి దుండగాలకు పూనుకోవచ్చు. అంచేత ప్రభుత్వమే తన స్వంతఖర్చులో నాకు చికిత్సచేయించవలసి వచ్చింది.”

విషయం తేటతెల్లమైవా వెంకటనరసయ్యగారు విస్మయావస్థలోనుంచి మాత్రం తేరుకోలేకపోయారు. బయట చీకటిపడింది. వీధుల్లో ఎలక్ట్రిక్ దీపాలు వెలిగాయి. కాలంగడచిపోతుంది. కానీ వెంకటనరసయ్యగారు మాత్రం ఆశ్చర్యాంబుధిలో మునగానాం తేలానాం అన్నట్టుగా కదలకుండా మెదలకుండా కుర్చీలో ఐక్యమై వుండిపోయారు.

ఎనిమిది గంటలకల్లా హెబాటబునుంచీ కారియర్ వచ్చింది.

భోజనమైన తర్వాత చంద్రమౌళి అతిథిని డాబాపైకి తీసుకెళ్లాడు. పుచ్చపువ్వులాంటి వెన్నెల, చేరువులోవున్న పార్కువైనుంచీ కమ్మగా మందమారుతం వీస్తోంది. దూది పింజలలాంటి మబ్బులకేసి చూస్తూ పిట్టగోడకు చేరగిలబడి కూర్చున్నారు వెంకటనరసయ్యగారు.

“అన్యథా భావించకపోతే మిమ్మల్ని ఓ విషయం అడగాలనని వుందండి!” అంటూ ఉపక్రమించాడు చంద్రమౌళి.

వెంకటనరసయ్యగారు పులిక్కిపడ్డారు. చంద్రమౌళి ముఖంలో దేనికోసమో గాలించి అలాటిదేమీ కనిపించక పోవడంతో మళ్ళీ మామూలుస్థితికివచ్చి “అడుగు నాయనా! సందేహమెందుకు?” అన్నారు.

“వచ్చినప్పటినుంచీ మిమ్మల్ని చూస్తున్నాను. మీరు దేన్ని గురించో గానీ తీవ్రంగా ఆలోచిస్తున్నారు. ఏదో చింత విడుపులేకుండా మీ మనసులో రాజుకుంటూ వున్నట్టుంది...”

వెంకటనరసయ్యగారు వేడిగా నిట్టూర్చారు.

“నా బాధ ఒకరు ఆర్చేదీ, తీర్చేదీగాదు బాబూ! ఐనా ఎందుచేతనో నా సోదంతా నీదగ్గర వెళ్లబోసుకోవాలని పిస్తోంది. నాకు పాలాలున్నాయి. డబ్బుంది. ఇళ్లున్నాయి. అంతా నాస్వార్జితమే! మాటకెదురులేకుండా గ్రామాన్ని చెప్పుచేతుల్లో వుంచుకొని పరువుగా బ్రతికాను. కాని ఏం లాభం? భగవంతుడు నిశ్చింతగా చనిపోమ్మని నానుడుట వ్యాసిపెట్టలేదు. ఒకటి రెండు చింతలు నన్నహరహమూ వేపుక తింటున్నాయి...”

“చెప్పుసి...” సావధానతను ప్రకటిస్తూ దగ్గరకి జరిగి కూర్చున్నాడు చంద్రమౌళి.

“ఒక్కడే కొడుకు నాకు! వాడు నన్ను వంశాన్నీ పుష్ట
రిస్తాడనుకున్నాను. ఆశలన్నీ వాడిపైనే వుంచుకున్నాను.
కానీ వాడు తులసివనంలో గంజాయి మొక్కై కూచు
న్నాడు. వాడికి చదువు పట్టుబడలేదు. నిలకడగా యింటి
పట్టున పడివుండలేకపోయాడు. ఊళ్ళో వున్నంతకాలం
ఎక్కడెక్కడి రగడ లన్నింటినీ యింటిపైకే తెచ్చాడు.
ఆఖరుకు మూడేళ్లప్పుడు చేతికి దొరికిన డబ్బుతో సహా
వూరూ, నాడూ విడిచి పరారైపోయాడు...”

“వెదికించలేకపోయారా?”

“ఒక్క వెదికించడమేగాదు. పత్రికల్లో ప్రకటనగూడా
వేయించాను. ఎన్ని విధాలుగా ప్రయత్నించినా వాడి
ఆచూకీ తెలిసిందిగాదు. వాడి కథ అలా తెల్లవారిండా,
యిక రెండోది అమ్మాయినిగురించిన చింత! ఆమె మను
షుల్లో పుట్టవలసిందిగాదు. తప్పీదారీ పుట్టిందనే నావూహ.
లేకపోతే ఈ యీడుకే ఆమె కంతటి ఓషిక, అంతటి వివే
కమూ ఎలా ఎస్తాయి చెప్పు! ఈవాటికే ఆమెకు పెళ్ళి
కావలిసింది. సంబంధాలేమో వస్తున్నాయి. కానీ అదేం
గ్రహచారమోగానీ ప్రతి సంబంధంలోనూ ఏదో ఒక
అవలక్షణం పొడనూపుతోంది. ఓ కుక్కాణ్ణి చూచాను.
చదువుకున్నాడు. కాస్తో, కూస్తో వున్నవాడు. అందగాడు

గూడా. కానీ యిన్నింటికీపైన అతడు పేకాటరాయడని తెలిసింది. మరో కుర్రాడు పెళ్ళిచూపులకంటూ వచ్చి కూర్చున్న పదిహేను నిమిషాల్లో రెండు వ్యాకీల సిగరెట్లు కాల్చి పారేశాడు. మరొకడు గళ్ళబనీచుపైన గ్లాస్ కోరు జబ్బితోడుక్కుని ఫైల్మాన్ లా పూడిపడ్డాడు. అతగాడి కెందుకో అడుగడుగునా చిరాకు. మాటకుముందే కోపం.

“మీరింత తీవ్రంగా పరీక్షించడానికి పూనుకుంటే మీ పరీక్షకు తట్టుకోగల అల్లుడు దొరకడం దుస్తేరమేమో నండీ!” చిరునవ్వుతో తన సందేహాన్ని బయట పెట్టాడు చంద్రమౌళి.

“ఏం చేయమంటావు బాబూ! మమకారం చెడ్డది. ఆ అమ్మాయిని నేనంతగారాబంగా పెంచాను. ఆమెపైన ఈగ వ్రాలితే నా గుండెలవిసిపోతాయి. ఆమెను ప్రాణస్పృహగా చూచుకోగల అల్లుడు కావాలి నాకు! అలాటివాడు దొరకనే దొరకడంటావా?”

చంద్రమౌళిగూడా ఆలోచనలో పడ్డాడు. రాత్రింతా ఆలోచించాడు. తెల్లవార బోతుండగా ఓ నిర్ణయానికి వచ్చాడు. అనిర్ణయానికి తగ్గట్టుగా వెంకటసరస్వయ్యగారు చంద్రమౌళిని తమ గ్రామానికి ఆహ్వానించారు. ఆ ప్రయాణం ఈ పడుచువాడికి ఆ ముసలివాడికి మధ్య మరింత

సాన్నిహిత్యం ఏర్పడడానికి ప్రవేశించింది. చంద్రావళి అమ్మాయిని చూచాడు. వల్లమాలిన సిగ్గుతో మరీ అంత భీతహరిణంగాకుండా నిశ్చలమైన నీలికళ్లతో ఆ అమ్మాయి చంద్రావళి వైపోసారి నిదానించి చూచింది. చంద్రావళి ఆదరాబాదరా తన రొమ్మును తడవి చూచుకున్నాడు. అనుకున్నంతా అయింది. అక్కడ తనహృదయంలేదు!

“అమ్మో, హృదయాన్ని దోచుకోడమంటే యిదే నేమో!” అనుకున్నాడు చంద్రావళి.

పోగా యిదంతా వన్నె సైదుబ్బాఫిక్కుగా మాత్రం పరిణమించలేదు. అటువైపున వెంకటనరసయ్య గారికి చంద్రావళిలో తన అల్లుడికి కావలసిన శుభలక్షణాలు ఒక్కొక్కటిగా కనపడుతున్నాయి.

*

*

*

మనం ఇలా జరగాలనిగానీ, లేక యిలా జరుగుతుందని గానీ అనుకున్న సంఘటన అలా జరుగకపోవడం దగ్గర నుంచే అసలు కథ ఆరంభ మవుతుంది. కథకు సంబంధించిన యీ సిద్ధాంతం దృష్ట్యా ఆలోచిస్తే యిది కథేకాదేమో పనుకోడానికి గూడా వీలుంది! ఎందుకంటే అందరూ అనుకున్నట్టుగా చిరంజీవి చంద్రావళికి, సాభాగ్యవతి శ్రీలక్ష్మికి పెళ్ళి నిర్విఘ్నంగా జరిగిపోయింది. పోగా వధూవరులు

కాస్తా తొందరపడి ఒకరిపట్ల ఒకరు పెళ్ళికి ముందరగానే
 పెద్దగా అంచనాలు వేసుకోడం, ఆ అంచనాలు ఒక్కొక్క
 పుడు స్వల్పంగానూ, మరొకప్పుడు అధికంగానూ తారు
 మూరైపోయి ఆశాభంగాలు కలగడం అక్కడక్కడా మా
 మూలే! కానీ యిక్కడ ఈ నవదంపతుల విషయంలో
 ఆలాటిదేమీ జరుగలేదు. పైగా అనతికాలలోనే
 వాళ్ళొకరి నొకరు క్షణమైనా విడిచిపెట్టి ఉండలేని 'పరిణతి'
 లోకి వచ్చేశారు.

ఆశ్చర్యకరమైన విషయమేమిటంటే ఈ పరిణామం
 వెంకటనరసయ్యగారిని అదొక హృదయశల్యంలా బాధిం
 చింది. అసలు పుత్రికాజీవులైన తల్లిదండ్రులతో వచ్చిన
 చిక్కే యిది! ఈడూ జోడూ కుదిరి కూతురి ముద్దు
 ముచ్చటూ తీర్చగల వరుడు పీటలపైకి వచ్చేవరకూ వాళ్ళ
 కదాకబెంగ! ఆ తరువాత అమ్మాయి మొగుణ్ణి కొంగుకు
 కట్టేసుకుని తన కాపురాన్ని చక్కబెట్టుకోడంలో నిమగ్న
 మైతే కూతురికీ తనకూ ఎడబాటుపోయింది గదా అని
 అదొకచింత!

అప్పటికీ వెంకటనరసయ్యగారు వారానికొకసారి స్వగ్రా
 మంచుంచి పట్టణానికి వచ్చేవారు. వచ్చి ఒకటి రెండురోజు
 లుండగానే అక్కడ సంసార మేమైపోయిందో నన్న ఆదు
 ధ్ధాతో హడావిడిగా బయల్దేరేసేవారు. మనిషాకవోట

వుంటే మనసొకచోట వుండిపోయేది. ఈ వేరుబాటువల్ల కలిగిన ఆందోళన ఆరోగ్యానికి ఆఘాతంలా సోకి ఆయన ఎండవడ తగిలిన నల్లకళ్ళపాములా నానాటికీ పలచబడి పోసాగారు.

“ఈ వృద్ధాప్యంలో లేనిపోని అలతలతో సతమతం గావడం మంచిదిగాదు. కృష్ణారామా అనుకుంటూ మీరిక్కడే వుండండి. అంతగా అవసరమైతే నెల కొకటి రెండుసార్లు గ్రామానికి వెళ్ళొస్తాను” అని అల్లుడు మామగారికి చెప్పి చూచాడు గూడా! కానీ శరీరంలో లేచి నడిచేపాటి ఓషిక వున్నంతవరకూ ఆ మామగారు ఈ అల్లుడి హితవును పాటించ లేకపోయారు.

తీరా జవనత్వాలుడిగి, రోగశయ్యపైకి ఒరిగిపోయిన తర్వాత వెంకటనరసయ్యగారి తలపులన్నీ తనకు గాకుండా పోయిన కుమారుడుపైకి ప్రసరించాయి. తమస్రీగం గుటుక్కుమనే లోపల ఏదో అజ్ఞాతశక్తి అతణ్ణి తీసికొచ్చి తమ ఎదుట నిలుపుతుందనిగూడా ఆయన ఆశించారు. ఆ ఆశ గూడా అడియాసేఅయింది. తెల్లవారు జామున అంతిమ శ్వాస వదలి పెట్టబోతున్నారనగా క్రితంరోజు సాయంత్రం ఆయన అల్లణ్ణి కూతుర్ని దగ్గరికి పిలిచి చెరొకవైపున కూర్చోబెట్టుకున్నారు. చంద్రమౌళివైపు చూస్తూ, జీవితంలో

మొట్టమొదటిసారిగా అతడితో మాట్లాడుతున్నట్లు “నా కొక కొడుకున్నాడు. బాబూ! వాడికోసం వేచి చూచి చూచి నాకళ్ళు కాయలుగాసిపోయాయి. వాడున్నాడో పూడాడో తెలియదు. నా గ్రుక్కలోకి నీళ్ళుపోయనివాడు వాడున్నా ఒకటే, పూడినా ఒకటే! నా కల్లుడినై నా కుమారుడివైనా నువ్వే! అమ్మాయికంట్లో కన్నీరొలక కుండా చూచుకొనే భారం నీది!” అంటూ బొట బొట కన్నీరు కార్చారు.

వెంకటనరసయ్యగారు చనిపోయినతర్వాత రెండు మూడు మాసాలకు ఓరోజురాత్రి మళ్ళీ డాబ్బాపైన పచ్చ పువ్వులాంటి వెన్నెలకాస్తోంది. చావపైన ప్రక్కవాటంగా పడుకుని శీలక్ష్మి చందమామలోని కుండేలువైపు చూస్తోంది. చంద్రామౌళి పిట్టగోడ కానుకుని పట్టణ దృశ్యాలను పరికిస్తున్నాడు.

ఉండి వుండి క్రీలక్ష్యే ప్రారంభించింది.

“ఏమండీ! ఒకమాటడుగుతాను...”

“అడుగు. సందేహ మెందుకు?”

“భార్యభర్తలమధ్య రహస్యాలుండ గూడదంటారు..”

“నిజమే మరి! ఎందుకుండాలి లక్ష్యి? రహస్యాలున్నంతవరకూ ఆ దాంపత్యంలో ఏదో లోపముండన్న మాట!”

“అంత మాటనకండి! నాన్నగారు పోయినప్పటినుంచీ చెప్పాలనుకుంటున్నాను. అనుకోడం, మళ్ళీ మీ రేమనుకుంటారోనని తటపటాయించడం, పెదపిదాకా వచ్చిన మాటను ఆలాగే త్రుంచివేయడం, యిలాగే గడచి పోయాయి రోజులు...”

“పోనీ యిప్పుడైతే నా చెప్పు లక్ష్మీ! అదెలాటి రహస్యమైనా నేనేమీ అనుకోను,” అంటూ చంద్రపౌళి చావపైన కూర్చున్నాడు.

“మరి....మరి. ఆ నాడు...”

“ఏనాడు?”

“ఏదారేళ్ళకు మునుపు దారికడ్డంగా రాళ్ళున్నందువల్ల మాపూరి దగ్గర రైలాగిపోయింది గదూ?”

“అవును, యిప్పుడా ప్రసక్తి ఎందుకూ?”

“అక్కడలా రాళ్ళుంచింది మీరే ననుకుంటున్నారు. నిజాని కది మీరు చేసిన పనిగాదు...”

“నేను గాదూ? కాదని నువ్వెలా చెప్పగలవు లక్ష్మీ!”

“నాకే కాదు, మరికొంతమందికి గూడా నిజం తెలుసు. ఐతే నాన్నగారంటే పున్నభయంవల్ల నిజం బయటికి పోక్కిందిగాదు. ఆ పోలీసులైనా కాస్తా ఆలోచించి

వుండవలసింది. పిచ్చివాడు ఎంతటివనైనా చేయగలడనుకున్నారే గానీ, యిద్దరు ముగ్గురు చేతులు గలిపితేగానీ ఆ రాళ్ళు కదలి వుండవన్న విషయం వాళ్ళకు తోచిందిగాదు. అసలు నాన్నగారు వాళ్ళు రాకముందే ఈ నేరాన్ని ఎవరిపైకి తోసివేయడమా అని ఆలోచించారు. ఆయన కళ్లకు దిక్కు మొక్కు లేకుండా తిరుగుతూ సమయానికి మీరొకరు కనిపించారు—”

చంద్రపాళి తెల్లబోయాడు. ఆశ్చర్యంగా భార్యకేసి చూస్తూ “మీ నాన్నగారికి నాపైన అకారణ వైరమా లక్ష్మీ!” అన్నాడు.

“కాదు. నేరస్థుల్ని కాపాడాలన తాపత్రయం”

“ఇంతకూ నేరస్థులెవరో చెప్పావుగావు”

“ఎవరైతేనేమి! వాళ్ళకు నాయకుడు మాలన్నయ్య. అదేచిత్రిమోగానీ దారిలో గోతులుతీయడం, రైలుకడ్డంగా రాళ్ళుంచడం, పచ్చటి చెట్టును మొదలంటూ నరకివేయడం—యిలాటివన్నీ వాడికి వినోదాలు!”

చంద్రపాళి అయిదు నిమిషాలసేపు మౌనంగా స్తబ్ధుడై వుండిపోయాడు. ఆతరువాత కాస్తా కోయకుని “కన్నకొడుకుపైన తండ్రి కంతటి మమకారం వుండడంలో విద్వేషం

మేమీ లేదు లక్ష్మీ! కానీ అలాటి కొడుకు తండ్రి కెం
 దుకూ ప్రపకరించక పోవడం, చివరకు ఎవరిపైన నేరం
 మోపబడిందో, ఆ నేరస్తుడే ఆయన గ్రుక్కలో నీళ్ళు
 పోయవలసి రావడం-యిదే విధి లీలలోని విష్ణూ రం-కాక
 పోతే వినోదం అన్నాడు, మెల్లగా చాపపైకి వ్రాలి
 పోతూ.

